



גאווערנאר קעטי האוקאל

אויף תיכף ארויסצוגעבן: 10/29/2021

**גאווערנאר האוקאל אנאנסירט משפחה אַביז פארמיידונג טרענירונג פאר דעפארטמענט פון
ענווייראמענטאלע אפהיטונג און אפיס פון פארקס, פארוויילונג, און היסטארישע אפהיטונג
איינגעשטעלטע**

**טרענירונג וועט אויפקלערן איינגעשטעלטע וועלכע באגעגענען זיך מיט די פובליק ביי סטעיט
פארקס, קעמפינג ערטער און פארוויילונגס פלעצער וויאזוי צו דערקענען משפחה אַביז און וויאזוי צו
אינטערווענירן**

**אונטערנעמונג איז טייל פון די סטעיט'ס ארבעט צו טראנספארמירן משפחה אַביז סערוויסעס צו
זיין מער עמפינדליך מיט דזשענדער און קולטור, צענטרירט מער ארום איבערלעבער און
קאנצעטרירט אויף טראומא**

גאווערנאר קעטי האוקאל האט היינט אנאנסירט אז די ניו יארק סטעיט אפיס פאר די פארמיידונג פון
משפחה אַביז (Office for the Prevention of Domestic Violence, OPDV) וועט שאפן, אנטוויקלען
און עפענען א טרענירונג פראגראם פאר ארבייטער פון די אפיס פון פארקס, פארוויילונג, און היסטארישע
אפהיטונג (Office of Parks, Recreation and Historic Preservation) און פון די דעפארטמענט פון
ענווייראמענטאלע אפהיטונג (Department of Environmental Conservation, DEC) וועלכע
באגעגענען זיך מיט די פובליק. די צוזאמענארבעט צווישן סטעיט אגענטורן אנערקענט די וויכטיגקייט פון
ארבעטן צוזאמען מיט – און טרענירן – מענטשן וועלכע זענען נישט געווענטליך אנגעקוקט אלץ אזעלכע
וועמענ'ס אויפגאבע דאס איז – צו דערקענען און רעאגירן צו סיי וועלכע געליטענער וואס דארף הילף,
מיט די ציהל צו צושטעלן גרינגערע צוטריט צו זיכערהייט, מיטלען און שטיצע צו ראטעווען לעבנס.

"משפחה אַביז איז א זאך וואס איך האב געארבעט צו פארמיידן מיין גאנצע לעבן, און צוזאמען מיט מיין
מוטער האב איך געעפנט אן אריבערגאנג היים פאר איבערלעבער און זייערע פאמיליעס", האט
גאווערנאר האוקאל געזאגט. "אלץ גאווערנאר, וועל איך פארזעצן צו איינפירן פאליסיס וועכע טוהען
נישט נאר גיבן פאר סטעיט ארבייטער די טרענירונג וואס זיי דארפן צו קענען דערקענען פעלער פון
משפחה אַביז, נאר אויך צו העלפן מאכן ניו יארק סטעיט א זיכערע פלאץ פאר יעדן."

די OPDV וועט אנטוויקלען די טרענירונג פראגראם מיט די ציהל עס צו דורכפירן בעפאר פרילינג 2022,
ווען פילע פון די סטעיט'ס פארקס, קעמפינג און פארוויילונג ערטער – וועלכע דינען מיליאנען פון באזיכער
יערליך – וועלן זיך צוריק עפענען פאר די סעזאן. אין צוגאב צו דאס אריינברענגען נייע שותפים פון די
סטעיט אין די קאמף צו ברענגען אן ענדע צו משפחה און דזשענדער-באזירטע אַביז, טוט די טרענירונג
ווייטער פאראויס רוקן די סטעיט'ס ארבעט צו טראנספארמירן די סערוויסעס סיסטעם איבער גאנץ ניו
יארק סטעיט צו אזא סיסטעם וואס צענטרירט זיך ארום די איבערלעבער, קאנצעטרירט זיך אויף טראומא
וואס זיי האבן און איז עמפינדליך צו די קולטורישע געברויכן פון אלע געליטענע און איבערלעבער.

די טרענירונג וועט דעקן אלע סארטן אביזז באזירט אויף דזשענדער כדי די ארבייטער פון די DEC און פון פארקס וועלכע באגעגענען זיך מיט די פובליק זאלן האבן די כלים צו קענען רעאגירן צו אינצידענטן און העלפן מענטשן וועלכע דארפן הילף. דורכן פארברייטערן די צוגענגליכקייט צו הילף מער פון די עקזיסטיירנדע נעטווארק פון די געווענטליכע פראפעסיאנאלע סערוויס פראוויידערס, וועלן איבערלעבער וויסן אז זיי קענען באקומען הילף מיטן צוקומען צו מיטלען וואס זיי דארפן אפגעזעהן פון די סטעיט סיסטעם אדער סערוויס וואס זיי נוצן.

OPDV עקזעקיוטיוו דירעקטאר קעלי אווענס האט געזאגט, "מיר מוזן אנהויבן ארבעטן מיט מער שותפים אין די באמאונגען צו פארמיידן דזשענדער-באזירטע אביזז. בלויז איין איינצלנער מענטש קען האבן א גרויסע איינפלוס אויף אן איבערלעבער'ס לעבן. ווען אלע טיילן פון די סיסטעמען וואו סטעיט ארבייטער באגעגענען זיך מיט די פובליק פארשטייען די השפעה און קאנסעקווענצן פון דזשענדער-באזירטע אביזז, באזונדערס וויאזוי עס האט א השפעה אויף באזייטיגטע קאמיוניטיס, טוהען מיר העכערן די אויסזיכטן אז א מענטש וועט טרעפן די וועג ארויס פון אן אביזז סיטואציע. איך באדאנק גאווערנאר האוקאל פאר איר שטאנדהאפטיגע איבערגעגעבנקייט צו פארמיידן משפחה אביזז און פאר איר פירערשאפט צו זיכער מאכן אז איבערלעבער האבן די שטיצע וואס זיי דארפן."

צו באקעמפן משפחה אביזז און פארזיכערן אלע איבערלעבער, איז דא א קריטישע נויט פאר א בעסערע פארשטאנד פון משפחה אביזז אין אלע סיסטעמען, פון די וועגן וויאזוי משפחה און סעקסועלע אביזז קענען זיין פארבינדן מיט קולטור און פון די שוועריגקייטן מיט וועלכע די מענטשן – באזונדערס פון די באזייטיגטע קאמיוניטיס – מוטשענען זיך ביים צוקומען צו סערוויסעס. די טרענירונג וועט זיך קאנצעטרירן אויף די זאכן און ארבעטן צוזאמען מיט ארגאניזאציעס וועלכע זענען געווידמעט ספעציעל צו העלפן מענטשן אין קאמיוניטיס וועלכע האבן באקומען ווייניגער סערוויסעס אין די פארגאנגענהייט און וועלכע ווערן אנגעפירט דורך מענטשן וועלכע קומען אן צו די קאמיוניטיס מיט זייערע שטימעס.

די אפיס פון פארקס, פארוויילונג, און היסטארישע אפהיטונג שאצט אפ אז בערך 450 איינגעשטעלטע וועלכע באגעגענען זיך מיט די פובליק וועלן אריבערגיין די טרענירונג, אין די צייט וואס נאך DEC 100 איינגעשטעלטע וועלכע קומען אין פארבינדונג מיט די פובליק אויף א רעגלמעסיגן פארנעם וועלן טרענירט ווערן. אין צוגאב וועלן סטעיט פארק פאליציי, DEC ענווייראמענטאלע אפהיטונג פאליציי אפיצירן (Environmental Conservation Police Officers, ECO) און וואלד רעינדזשערס (Forest Rangers) וועלן פארזעצן צו באקומען טרענירונג צו דערקענען די סימנים פון משפחה אביזז ווען זיי באגעגענען זיך מיט די פובליק. וואלד רעינדזשערס און ECO'ס באגעגענען זיך מיט טויזנטע באזיכער צו סטעיט לענדער און שטחים יעדע יאר, אריינרעכענענדיג אין די עדיראנדעק און קעטסקיל פארקס.

סטעיט פארקס קאמישאנער עריק קאלעסייד האט געזאגט, "די טרענירונג מיט די אפיס פאר די פארמיידונג פון משפחה אביזז וועט פארשטערקערן אונזער סטעיט'ס אנטווארט צו משפחה און דזשענדער-באזירטע אביזז, און עס וועט שטיצן אונזער ארבעט צו העלפן יעדן איינעם פילן זיכער און באקוועם ביים באזוכן אונזערע סטעיט פארקס. איך טוה אפלאדירן גאווערנאר האוקאל פאר איר אקטיווע צוגאנג צו ברענגען אן ענדע צו משפחה אביזז און פאר איר שטאנדהאפטיגע שטיצע פאר די איבערלעבער דערפון."

DEC קאמישאנער בעזיל סעגאס האט געזאגט, "גאווערנאר האוקאל איז געווען אן אנטשלאסענע שתדלנית פאר געליטענע פון משפחה אביזז איר גאנצע לעבן. אינספירירט דורך איר מוטער'ס ארבעט מיט משפחה אביזז איבערלעבער, האט די גאווערנאר באקומען א טיפע פארשטאנד פון די אנגעלעגנהייטן ארום משפחה אביזז און די איבער די מיטעלן און סטראטעגיעס וועלכע זענען נויטיג עס צו קענען באקעמפן ווירקזאמעהייט. מיט אן אויפשטייג אין משפחה אביזז טיילווייז געטריבן דורך די פאנדעמיע, איז עס גאר וויכטיג אז מיר זאלן פארמערן אונזערע מעגליכקייטן צו דערקענען און

פארמיידן די אינצידענטן. די DEC איז שטאלץ צו ארבעטן בשותפות מיט די סטעיט אפיס פאר די פארמיידונג פון משפחה אביזז און מיט אונזערע קאלעגן ביי די אפיס פון פארקס, פארוויילונג, און היסטארישע אפהיטונג צו בעסער אויפקלערן און גיבן די נויטיגע טרענירונג און כלים פאר מענטשן וועלכע באגעגענען זיך אויף א רעגלמעסיגע פארנעם כדי צו דערקענען און אויפכאפן משפחה אביזז בעפאר עס איז צו שפעט.

די אפיס פון פארקס, פארוויילונג, און היסטארישע אפהיטונג איז פאראנטווארטליך איבער מער פון 250 פארקס, היסטארישע פלעצער, פארוויילונג טרעילס און שיפלעך פארטן, וועלכע ווערן באזוכט דורך 78 מיליאן מענטשן יערליך. באזוכט parks.ny.gov פאר מער אינפארמאציע.

די דעפארטמענט פון ענווייראמענטאלע אפהיטונג פירט און און איז פאראנטווארטליך איבער כמעט פינף מיליאן אקער לאנד פון פובליק שטחים. די DEC האלט אויף [52 קעמפינג שטחים און פינף טאג-באנוץ ערטער](#) אין די עדיראנדעק און קעטסקיל וואלד געהיטענע שטחים וועלכע שטעלן צו א ברייטע רייע פון באזיכער ערפארונגען.

די [אפיס פאר די פארמיידונג פון משפחה אביזז](#) איז די לאנד'ס איינציגסטע עקזעקיוטיוו שטאפל סטעיט אגענטור געוויידמעט פאר די אנגעלעגנהייט פון משפחה אביזז. די סטעיט'ס משפחה און סעקסועלע אביזז האטליין איז אפן 24/7: 800-942-6906 (רופט), 844-997-2121 (טעקסט) אדער @opdv.ny.gov (שרייבט זיך דורך די אינטערנעט). לעצטע יאר האבן די סטעיט און לאקאלע האטליינס באקומען מער פון 250,000 רופן פאר הילף.

די [אפיס פון סערוויסעס פאר געליטענע \(Office of Victim Services\)](#) פינאנצירט אויך א נעץ פון איבער 212 קאמיוניטי-באזירטע פראגראמען וואס גיבן דירעקט סערוויסעס פאר געליטענע פון פארברעכנס און פאר זייערע פאמיליעס. די פראגראמען העלפן אויך סיי וועלכע געליטענע פון פארברעכנס צו אפלייען פאר פארגוטיגונג און פאר אנדערע הילף פון דעם אגענטור, זייענדיג א זיכערהייט נעץ פאר מענטשן וועלכע האבן נישט קיינע אנדערע מיטלען.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov

[זיך ארויסשרייבן](#)